

## Ihlelo Lelizwe Loke Lokulwa Nobukhohlakali (i-NACS)

### Ihlelo LokuThuthukiswa KwesiZwe/KwesiTjhaba: Inembombono 2030 inqophe ukwakha umphakathi onganabukhohlakali, ukuzibophelela esikweni lokuziphatha kuhle kiwo woke umphakathi kunye norhulumente otjheja abantu bakhe.

I-NACS, evunyelwe ngurhulumente ngomhla we-18 kuSinyikhaba wee-2020 iphethe isijamiso nehlelo lomsebenzi leSewula Afrika, kanti-ke inqophe ukwakha umphakathi lapho:

- Ihlelo likarhulumente lokuphatha nelokuthenga ipahla libekwa ilihlo ngobuduze khona, ukutjheja kunye nekambiso yokwenzela izinto emkhanyweni;
- Umphakathi unelwazi khona lokuthi yini ubukhohlakali begodu ube nelwazi lokuthi kufuze wenzeni lokhuya nawubona ubukhohlakali busenzeka;
- Umphakathi nabahlalimbkosi bakhuthazwa khona ukubika ubukhohlakali, begodu basekelwe babe bavikelwe ngokwaneleko lokhuya nababika ubukhohlakali;
- Ilimphathimandla zembusweni ziziphendulela khona lokhuya nazibhalelwa kugcina izenzelwa ekufuze zizigcinele umphakathi;
- Ikorro yezamabhizinisi neenhlango zomphakathi zisebenza khona ngokulawulwa magugu wokuziphatha begodu zikwazi ukuziphendulela ngezenzo zobukhohlakali ezingahlotjaniswa nazo;
- kuphilwe ngesiko la ubukhohlakali bungabezelelelwa khona nakancani kinanyana ngiyiphi ikoro, nalabo abanesandla ebukhohlakalini baziphendulela babe bawathwale ngokupheleleko amacalabo.

I-NACS isebenza ngekambisolawulo yokuthi ubukhohlakali kufuze buvinjwe bungenzeki, ngokuthi kulandelwe ikambiso yokuphatha nokulawula elungileko, kwenzelwe izinto emkhanyweni, kulandelwe ihlelo lokuphatha nokulawula elithembekileko nelokuziphendulela emphakathini, begodu kube nendlela yokubona kusese nesikhathi lapha ubukhohlakali busaveza khona ihloko, ngaleyondlela-ke kuzokuqiniswa amagadango wokukhalima athathwa bathobelisimthetho nezinye iinjamo ezilwa nobukhohlakali. Umpakathi woke kunye nendlela elungelelweko yokulwa nobukhohlakali kuzakulekelela ukuphungula amathuba wokuthi kunande kubekwa amakomitihini wephenyo, kwenziwa namanye amaphenyo enziwa ngesisayensi namanye enziwa ngezinye iindlela zomthetho, koke okubiza imali enengi.

Leziinsika ezintandathu ezilandelako zamahlelo ngeziqakathekileko kilelihlelo:

Isika	Amahlelo Wokuphumelelisa*
<p><b>1. Ukuhlalanyela Kwezakhamuzi:</b> Iphakamisa beyikhuthaze izakhamuzi ezinelitho ezilenzako ngobakhamuzi bazo, ikhuthaze ubuhlabamkhosi, ukuthembeka nokwenzelwa kwezinto emkhanyweni kiyo yoke imikhakha yomphakathi.</p>	<p>A. Asekela izakhamuzi ezinelitho ezilenzako ngobakhamuzi bazo abe akhuthaze amagadango wokuvuselela amagugu wokuvimbela nokukhalima ubukhohlakali.</p> <p>B. Avikela abe asekele abahlalimbkosi, abe asekele imithombo yamandla neensetjenziswa zokulekelela amahlelo wobuhlabamkhosi.</p> <p>C. Enza ngcono ukulawulwa kokuthembeka abe akhuthaze ukuzibophelela ngesiko lokuziphatha kuhle.</p> <p>D. Angezelela abe aqinise amahlelo wokwenzela izinto emkhanyweni kiwo woke amakoro.</p>
<p><b>2. Ukuziphatha Okuhle Komsebenzi</b> Iphakamisa ihlelo lokwenza zoke iinsebenzi zombuso zisebenze ngokulandela</p>	<p>A. Enza ikoro yeensebenzi yembusweni iziphathe beyisebenze kuhle ngokulandela ikambiso yabantu abanamakghonofundwa.</p> <p>B. Aphakamisa amandla nokuthembeka komsebenzi</p>

<p>ikambiso yamakghonofundwa kiwo woke amakoro kobanyana kuzokuphakama imizamo yokwenza indawo yomsebenzi ingabi nabo nobuncani ubukhohlakali.</p>	<p>wobukghonofundwa okhwezelela imizamo yokulwa nobukhohlakali.</p>
<p><b>3. Ukuphatha Nokulawula Okuhle Okukhamba Nokubekwa Kwelihlo Nokuhlawuliselwa Ukona:</b> Iphakamisa ukuphatha okuhle, ukweluswa kobujamo bezinto kunye nokuhlawuliselwa amacala wokona.</p>	<p>A. Aphakamisa uburholi bekambiso yokuziphatha kuhle kiwo woke amakoro.</p> <p>B. Aqinisa amandla wokweluswa kobujamo bezinto nokulawula okuhle ekorweni yembusweni.</p> <p>C. Aqinisa indlela yokuziphatha kuhle neyokuthembeka kiwo woke amakoro.</p> <p>D. Aqinisa ukuziphendulela nokulawulwa kwamahlelo eenhlanganweni kiwo woke amakoro.</p>
<p><b>4. Ihlelo Lokuthenga Elithembekako Nelenzela Emkhanyweni:</b> Ikhuphula ukuthembeka nesithunzi sehlelo lokuthenga lembusweni.</p>	<p>A. Aphakamisa ukweluswa kobujamo bezinto nokuphuyeleliswa kwamahlelo wokuthenga embusweni.</p> <p>B. Aphakamisa ukwenzelwa kwezinto emkhanyweni nokulawulwa kwemininingwana yehlelo lokuthenga lembusweni.</p> <p>C. Asekela ubukghonofundwa eHlelweni EliLawula UkuSabalaliswa KwePahla.</p>
<p><b>5. Iinjamo Ezinamandla Zokulwa Nobukhohlakali:</b> Iqinisa amahlelo wokusekela imithombo yamandla neensetjenziswa zokulekelela, ukulungelelana, ukusebenzisana namazwe ngamazwe, izinga lokusebenza, ukuziphendulela kunye nokuzijamela kweenjamiso ezibekelwe umsebenzi wokulwa nobukhohlakali.</p>	<p>A. Aqinisa ubudlelwano beSewula Afrika nokusebenzisana kwayo namanye amazwe ekulwiseni ubukhohlakali.</p> <p>B. Avula isijamiso sokulwa nobukhohlakali esizakulungelela yoke imisebenzi elwisaa ubukhohlakali.</p> <p>C. Aqinisa iinjamo ezilwa nobukhohlakali ngokwenza iqiniso lokobana zinekgono namandla wokusebenza, ukuthwasisa kunye nokwenziwa kwamahlelo wokusebenza nabantu abasebenzako basebenze ngendlela yesimodeni ngomnqopho wokwenza ukuthobelisa umthetho kube ngcono.</p> <p>D. Aphephisa ukuzijamela kweenjamiso eziqakathekileko ezilwa nobukhohlakali eziqalene nomsebenzi wokuphenya kunye nokutjhutjhiswa amacala wobukhohlakali.</p>
<p><b>6. Ukuvikelwa KwamaKoro Acaphazeleka Lula:</b> Ivikela amakoro acaphazeleka lula asengozini yokucaphazeleka ngobukhohlakali lula nangacaphazeleka lula ngezenzo eziphambana nokulunga ngehlelo eliphumeleleko lokulawula ubujamo bobungozi.</p>	<p>A. Enza irhubhululo ekorweni yembusweni nekorweni yangeqadi engacaphazeleka lula ngobukhohlakali.</p> <p>B. Aphumelelisa amagadango anqophe ukuphungula amathuba wobukhohlakali abe akhuthaze ihlelo lokuphatha elithembekako emakorweni angacaphazeleka lula.</p> <p>C. Enza umsebenzi wokubeka ilihlo, wokulinganisa ipumelelo yomsebenzi abe abuyekeze amagadango anqophe ukulawula ubujamo bobungozi emakorweni acaphazeleka lula.</p>

I-NACS yenza isiphakamiso sokubuyekezwa kweendlela zokulwa nobukhohlakali ngeengaba ezihlukaniswe kabili.

IsiGaba 1:

Ukuphuyelelisa kokuthoma kwehlelo lokweyamela endleleni etja yokusebenza, ekubalwa kiyo nerhubhululo, ukuthuthukiswa kwamahlelo wokutlama kwemiqondo kunye nokutlanywa kwesiphakamiso seKhabinethi ngokuvulwa kwesijamiso esengameleko kuzakwenziwa sijamiso sezokweluleka sesikhatjhana esimvango wamakoro ngamakoro, esibizwa ngokuthi mKhandlu Wezokweluleka NokuLwa NobuKhohlakali (i-NACAC). Lesisijamiso-ke sizakwenza umsebenzaso ngokubonisana namakomidi afaneleko ayihlanganisela yabongqongqotjhe kunye nababelani bomphakathi. I-NACS iphakamisa ukuthi i-NACAC isungulwe nguMengameli bese isebenza isikhathi esingadluliko eminyakeni emibili namkha sithharululwe nakuqeda ukubekwa kwesijamiso sikanomphela.

IsiGaba 2:

Ukusungulwa kwesijamiso somthetho esizijameleko esingameleko/esijanyiswe ngomthethosisekelo, esizakuba ngaphasi kwePalamende, kanti-ke sizakusekelwa sifanekiselo esilungelelweko, esimagatjagatja esizakusebenzisana namakoro ngamakoro ngokukhambisana nehlelo likarhulumente elipheleleko nelomphakathi lokulwa nobukhohlakali. Kufuze sithiywe igama elifaneleko elisuselwa eemphakamisweni ze-NACAC neenquntweni zokuphela ezizabe zithethwe ziimphathimandla ezifaneleko. Kuhloswe ukuthi lesisijamiso sikanomphela, hlangana nokhanye, sizakuraga umsebenzi wokuphumelelisa ihlelweleli nawo woke amahledlwana akhambisana nangaphasi kwaso.

Sewuthomile umsebenzi wokuphumelelisa i-NACS, njengalelipheno le-Fusion Centre elenziwa njenganje ngaphasi kwesiQhema esiThunywe ukuLwa nobuKhohlakali esiyihlanganisela yeenjamiso ezimbalwa, ukuragwa kwamagadango athathwa ziinhlango ezihlukahlukileko ezilwa nobukhohlakali, umsebenzi wokukhalima ubukhohlakali obuphathelene nehlelo lokujoyela i-COVID-19 kunye namahlelo we-NACS wokweyamela kesinye isigaba alawulwa ngesiQhema esiza nge-NACS kunye neKomidi ePhetheko ye-NACS.

Eminye imininingwana nge-NACS neminye imitolo efaneleko ungayithola ku:

[www.gov.za/AntiCorruption](http://www.gov.za/AntiCorruption)



**Anti-corruption toll-free line 0800 701 701**